

مولانا محمد سعید الرحمن علوی

جدید تعلیم اور علما کا موقف

سرسید احمد خان کی فکر اختلاف کے باوجود اپنے یہاں جدید تعلیم کا نظم ضروری تھا

ملک کے معروف قومی اخبار ”نوائے وقت“ کے لاہور ایڈیشن کی ۱۴ اپریل کی اشاعت میں معروف کالم نگار مولانا محمد قاسم نانوتوی رحمہ اللہ تعالیٰ نے اور سر سید احمد خان مرحوم کے متعلق یہ لکھا گیا کہ یہ تحریکیوں کے سرخیل مولانا محمد قاسم نانوتوی رحمہ اللہ تعالیٰ اور سر سید احمد خان مرحوم کے متعلق یہ لکھا گیا کہ یہ

”دلچسپ بات یہ ہے کہ تحریک علی گڑھ کے بانی سر سید احمد خان اور مکتب دیوبند کے بانی اور (مصحح طور پر اس تحریک علی کے بانی) مولانا محمد قاسم نانوتوی، دونوں مولانا مملوک مل کے شاگرد تھے مولانا موصوف، مولوی رشید الدین دہلوی کے تربیت یافتہ تھے جنہوں نے شاہ ولی اللہ کے مبلغ اور جانشین شاہ عبدالعزیز سے علمی فیض حاصل کیا تھا۔ گویا یہ دونوں تحریکیں ولی اللہ ہی سرچشمہ سے فیض یافتہ تھیں۔“

معرض نامہ نگار نے یہ بات بالکل صحیح لکھی۔ اسی طرح ان کا یہ فرمان بھی وسیع تناظر میں دیکھا جائے تو صحیح ہے کہ علی گڑھ تحریک نے شاہ ولی اللہ کے اس کام کو اپنے ہاتھ میں لیا جس کا تعلق مشربیت محمدی کو دلائل و براہین کے ساتھ پیش کرنے اور مسلمانوں کی اقتصادی بد حالی دور کرنے سے تھا اور تحریک دیوبند نے ان کے کام کا وہ حصہ نبھایا جس کا تعلق مختلف اسلامی فرقوں میں مفاہمت پیدا کر کے اسلامی معاشرہ کو نقصان دہ رسوم سے پاک و صاف کرنے اور روحانیت اور مشربیت کو ساتھ ساتھ رکھنے سے تھا۔

لیکن ان کے کالم کا وہ حصہ صحیح نہیں جس میں انہوں نے تحریک دیوبند کے متعلق لکھا۔ ”ایک خطبہ جس میں یاد دہانہ علمائے انگریزی حکومت کے مسلمانوں پر مظالم اور عیسائی مشربوں کے اسلام پر سوتیلیا حملوں کے باعث پوری ہند سے ہی متنفر ہو گیا۔ انہوں نے انگریزی پڑھنے اور مغربی سائنسی علوم سیکھنے کی سخت مخالفت کی۔ غالباً انگریز دشمنی ہی کے زیر اثر انہوں نے سیاسی جدوجہد میں ہندو کا ساتھ دیا اور اس سے مل کر یورپ کے تصور وطنیت کو اپنایا۔ ان میں علما و یو بند پیش پیش تھے۔“

جہاں تک انگریز دشمنی کے رد عمل میں یورپی تہذیب سے متنفر ہونے کا سوال ہے، وہ بات اس لیے غلط

ہے کہ اسلام جس کے ہم سب نام یو اہیں اس کی اپنی ایک تہذیب ہے، اور ایک مسلمان جس طرح اعتقادات و عبادات میں اسلام ہی کے موقف و نقطہ نظر کا پابند ہے، اسی طرح وہ تہذیب حتیٰ کہ معاشرت، معاش اور سیاست بھی چیزوں میں اسے اسلام کا پابند ہونا ضروری ہے، علما کا تنفر کسی رد عمل کا نتیجہ نہ تھا بلکہ وہ اسلام کا تقاضا تھا جس پر وہ انگریزی راج سے قبل بھی عمل پیرا تھے۔ بعد میں بھی عمل پیرا رہے اور یہ تنفر صرف یورپی تہذیب نہیں بلکہ ہر تہذیب تھا۔ حتیٰ کہ اس خط کی اکثریتی قوم ”ہندو“ جس کے ساتھ تعاون و اشتراک کا لحظہ ملنا کو شہود سے دیا جاتا ہے اور اس کالم میں بھی دیا گیا۔ اس کی تہذیب بھی علما کے تنفر کا یہی عالم تھا اور آزادی کی جنگ میں اتنے قرب تعلق کے باوصف انھوں نے کبھی اپنی تہذیبی میراث کی قربانی نہیں دی۔

سیاسی جدوجہد میں ہندو کا ساتھ دینے اور اس سے مل کر یورپ کے تصورِ وطنیت کو اپنا لینے کا جہان نیک نطق ہے وہ بھی مخالف کی یہ تعبیر نہیں۔ اس معاملہ میں علامہ اقبال مرحوم اور مولانا یحییٰ احمد مدنی رحمہ اللہ تعالیٰ کی باہمی صداقت قابلِ دید و ملاحظہ ہے۔ انھوں نے کہا ہے اکثر اقبالی حضرات اس کا لٹا کا نہیں کرتے۔ تاہم ”حکمت قرآن“ کے صفحات اس بحث کے متحمل نہیں۔ اس لیے اس بحث کو بھیڑے بغیر ہم اس نقطہ کی طرف آتے ہیں جس پر ہمیں اس وقت گفتگو کرنا ہے اور وہ نقطہ ہے ”جدید نسلیں“ کے معاملہ میں علما کے رویے اور ان کے موقف کا۔

نوائے وقت کے کالم نگار نے جو بات آج لکھی ہے کہ:-

”انھوں نے انگریزی پڑھنے اور مغربی سائنسی علوم سیکھنے کی سنت مخالفت کی“

یہی بات بہت عرصے سے کسی جا رہی ہے لیکن انھوں نے کہنے والوں کے پاس اس کا کوئی ٹھوس ثبوت نہیں۔ پچھلے ایک صدی کے لگ بھگ لٹریچر کا جو حصہ ہماری نظر سے گزرا ہے علما کی جماعت کے ایک ہی ایفے ڈار فرد نظر آئے جنھوں نے انگریزی تعلیم کی سخت اور کھل کر مخالفت کی اور وہ ہیں مولانا احمد رضا خاں بریلوی جو ۱۹۲۱ء میں اس دنیا سے رخصت ہوئے۔ ان کے نام و نسبت آج ایک باقاعدہ تحریک موجود ہے۔ موصوف نے فتوے کے میدان میں سخت لب لہجہ اختیار کیا اور قریب العہد ہم عمر شخصیات اور جماعتوں میں سے کسی کو معاف نہیں کیا۔ ادھر انھوں نے ”اعلوم الاعلام“ بان ہندوستان دارالاسلام“ نامی رسالہ ۱۳۰۶ھ-۱۸۸۸ء میں سپرد قلم کیا جس کا موضوع اپنے نام سے ظاہر ہے۔ اس رسالہ کے سرورق پر یہ عبارت ہے:-

”اس میں اس امر کی تحقیق کہ ہندوستان دارالاسلام ہے۔“

ان کے علاوہ کسی نہ دار عالم دین بالخصوص تحریک دیوبند کے وابستہ علما میں سے کسی نے بھی تو ایسی بات نہیں کہی۔ بلکہ اس تعلیمی تحریک کے سرخیل ائمہ حضرت الامام شاہ ولی اللہ دہلوی رحمہ اللہ تعالیٰ کے خلاف انرشید

شاہ عبدالعزیز رحمہ اللہ تعالیٰ کا فتوے جس میں انگریزی زبان کی تعلیم کو درست قرار دیا گیا ہے۔ خود سر سید احمد خان مرحوم نے اپنے رسالہ "اسباب بغاوت ہند میں نقل کیا ہے۔

ان کے علاوہ آغا کے اقتدار سے اس ملکہ کے سب سے موثر اور ذمہ دار بزرگ مولانا رشید احمد گنگوہی سے جب یہ سوال ہوا کہ "انگریزی پڑھنا پڑھانا درست ہے یا نہیں؟"

تو مولانا نے جواب میں فرمایا "انگریزی زبان سیکھنا درست ہے بشرطیکہ کوئی معصیت کا مرتکب نہ ہو اور کوئی نقصان دین (کا) اس سے نہ آئے" (تفصیل فتاویٰ رشیدیہ میں ملاحظہ فرمائیں۔)

مولانا عبدالحی گنگوہی رحمہ اللہ تعالیٰ کا فتوے "مجموعۃ الفتاویٰ ج ۱، ص ۱۱۱ میں جس میں حضور علیہ السلام کے احکام و روایات پر مبنی ہے کہ "ابن ثابت رضی اللہ تعالیٰ عنہ کو یہودی کا خط لکھنے کا کہا تھا" انگریزی زبان سیکھنے کو جائز قرار دیا۔

اسی طرح مولانا اشرف علی تھانوی رحمہ اللہ تعالیٰ کا فتوے فتاویٰ امدادیہ جلد ۱۹، ص ۱۹۱ میں ہے اس میں آپ نے ایک نو اس آیت قرآنی کا حوالہ دیا جس میں اللہ تعالیٰ نے رنگتوں اور زبانوں کے اختلاف کو اپنی نشانیوں میں سے ایک نشانی قرار دیا (سورۃ روم) دوسرے وہی یہودین ثابت رضی اللہ تعالیٰ عنہ کو دیے گئے حکم نبوی کا ذکر کیا تبصرے اس بات کا ذکر کیا کہ اس زمانہ میں فارسی آتش پرستوں کی زبان تھی لیکن حضور علیہ السلام کا اس کے ذریعہ حکم کرنا ثابت ہے (ابن ماجہ) اور پھر آخر میں لکھا۔

"سو اگر کوئی ایسا شخص ہو اپنی ضروریات دینیہ، عوامہ مسائل سے واقف ہو اور نیک غالب ہو کہ یہ شخص بوجہ صحبت کفار و مجار کے ان کے خیالات یا رسوم یا وضع کی طرف مائل ہو اپنے دین سے مست عقیدہ نہ ہوگا واسطے کہ بے معاش وغیرہ کے انگریزی یا ہندی پڑھے جائز ہے۔"

اور تحریر یک دہون کے بانی مولانا محمد قاسم نانوتوی اور اس تحریک کے ایک اہم ستون مولانا سید محمد انور شاہ کے اس سلسلہ کے خیالات سوانح قاسمی اور انوار الباری میں دیکھے جاسکتے ہیں جنہیں مرتب کیا مولانا مناظر احسن علیانی رحمہ اللہ تعالیٰ اور مولانا سید محمد رضا بجنوری نے۔

بلکہ ہم آپ کے سامنے ایک حوالہ اور پیش کرتے ہیں جو چھپا مولانا مودودی کے مکتبہ ترجمان القرآن کی جلد ۱۱۱، ص ۲۲، پر اور لکھنے والے ہیں جو دھرمی غلام احمد صاحب پرچہ جو آخر وقت تک مولوی دشمن بالخصوص دیوبندی علماء کی دشمنی میں سرگرم عمل ہے۔ موصوف حکومت برطانیہ کے غالباً ہوم ڈیپارٹمنٹ میں ملازم تھے۔ لکھنے لکھانے کا شغف ساتھ تھا۔ "طاویع اسلام" تو اپنا رسالہ تھا لیکن اس سے قبل مختلف رسائل میں اپنے مضامین چھپواتے۔ کبھی اصلی نام سے کبھی قلمی ناموں سے۔ "متاع کاروان" کے عنوان سے ترجمان القرآن بابت ماہ رمضان ۱۳۵۷ھ

کا ان کا یہ معنوں ہے۔ اس میں انھوں نے مسلمانوں کی تعلیمی پس ماندگی کے حقیقی اسباب پر گفتگو کی اور ثابت کیا کہ اس مصیبت عظمیٰ کا باعث سرکارِ برطانیہ کی ایک منظم اسکیم تھی اس کی تفصیل بھی انھوں نے دی جس کے دہرانے کا موقع نہیں۔ اور پھر لکھا:-

”الزام دیا جاتا ہے کہ مسلمانوں کے ملائوں نے انھیں انگریزی پڑھنے سے روکے رکھا۔ اس لیے یہ قوم تعلیم میں پیچھے رہ گئی لیکن مذکورہ صدر واقعات کو سامنے رکھیے اور پھر فیصلہ کیجیے کہ مسلمانوں کو تعلیم سے روکنے والے ان کے مٹانے تھے یا ایک منظم اسکیم تھی؟ مٹانے جو یوں بدنام کیے جاتے ہیں ان کی تو یہ حالت تھی کہ حضرت شاہ عبدالعزیز صاحب رحمہ اللہ تعالیٰ نے فتوے دیا تھا کہ انگریزی پڑھنا، علومِ صمدہ کا حامل کرنا، اسلام کی روایات اور روح کے بالکل مطابق ہے علماء و حضرات کو تو محنت میں مورد الزام ٹھہرایا جاتا ہے“

کتنی زبردست شہادت ہے مولوی ملائے کی نہیں خالص تعلیم یافتہ بزرگ کی جو سرسید احمد خان مرحوم کی تعلیمی اسکیم کے ہی علمبردار نہ تھے بلکہ ان کے فکری اور اعتقادی ورثے کو بھی بڑھانے اور چلانے والے تھے یہاں عبدالرشید صاحب اور ان جیسے بہت سے حضرات کے شاید اس معاملہ میں وہ استاذ تھے کہ ان لوگوں نے ہندو سے کچھ جوڑ کر یا تنہا خیر اس بحث کو چھوڑ دیے اور نظر اس پر رکھیے کہ تعلیم کے معاملہ میں مولوی کے سر پر تھوپے جانے والے جرم کی صفائی پر یوز صاحب نے ہے ہیں اور وجہ اس کی ظاہر ہے کہ مولوی نے یہ جرم کیا نہیں۔ حقائق اور واقعاتی شہادتیں اس کے خلاف ہیں۔

علماء کے ان فتوے اور پرویز صاحب کے اس نوٹ کے بعد مزید ضرورت تو نہیں رہتی لیکن ہم ذرا اس بات کا جائزہ لین ضروری سمجھتے ہیں کہ سرسید احمد خان مرحوم اور علماء و صلاقیں کے درمیان اختلاف کی نوعیت کیا تھی؟

اس میں شک نہیں کہ سرسید احمد خان مرحوم بھی فدا گرد تھے مولانا مملوک علی رحمہ اللہ تعالیٰ کے اور ابتداء میں ان کے عمومی خیالات ویسے ہی تھے جیسے عام ہندوستانی اہل علم کے جس پر سب سے بڑی سندان کی کتاب ”اسباب بغاوت ہند“ ہے لیکن اس کے بعد ان کی قلب ماہیت ہوئی۔ اس سوال پر بحث نہیں کرنا چاہتا کہ کیوں ہوئی لیکن یہ واقعہ ہے کہ ہوئی اور اس کی متعدد موثق شہادتوں میں ایک اہم ترین شہادت ان کی کتاب ”سکری پکتو رہے جس میں مرحوم نے ہر آزادی خواہ اور فدا لئے ملک کو بری طرح لتاڑا۔

اور مولانا محمد قاسم ناٹوئی اور سرسید کے مابین ہونے والی خط و کتابت ملاحظہ فرمائیں جو تصفیہ ”الغنائم“ کے عنوان سے شائع شدہ موجود ہے۔ اس سے اندازہ کرنا آسان ہوگا کہ سید صاحب موصوف کی کچھ فکری پر عمل۔

نے اصلاحی معنایں وجواب لکھے جنہیں ان کی تعلیمی تحریک پر کوئی تنقید یا تنکیر نہ تھی۔ تعلیمی تحریک کے سلسلہ میں اگر علمائے گنت خج کی توصیف اس قدر کان سے یہ عرض کیا کہ اس میں ڈراویمیں اور مدرہبی تعلیم کا بھی اہتمام کر لیا جائے لیکن وہ بہم ہوتے آتے کہ الامان۔

”تہذیب الاخلاق“ کے حوالے سے دو عبارتیں ملاحظہ فرمائیں اور علمائے پردہ زبانی اور سنت زبانی کا الزام دینے والے اس مقدس زبان پر بھی ذرا نظر رکھیں۔

”بڑے بڑے مہم (عماد ولے) اور مشتمل (شملہ ولے) قدوسی عالموں نے بہت غور کے بعد یہ تجویز کی کہ انگریزی تعلیم کے ساتھ مذہبی تعلیم بھی دی جائے اور کتب دسیہ، عقائد و فرقہ و اصول و تفسیر و حدیث و علم کلام بھی انگریزی کے ساتھ پڑھائے جائیں تاکہ عقائد مذہبی پختہ و درست رہیں مگر یہ عرض کرنا ہوں کہ عقائد مذہبی اصول حقائق و اقبیہ پر بلاشبہ نفع نقصان عقائد مذہب کے ہوگی مگر تفصیل معات ہو اندھی تقلید ہی تعلیم مذہبی تو مانع نقصان عقائد نہیں ہو سکتی۔ اور یہ کتب دسیہ مذہبیہ تو لا مذہبی کا علاج کرنیں سکتیں بلکہ اگر یہ سن ہیں انگریزی تعلیم اور مغربی علوم کے ساتھ پڑھائی جاوے گی تو اور زیادہ لا مذہبی اور بد اعتقادی پھیلے گی۔“

(بحوالہ روشنی مستقبل ص ۲۰۳ مطبوعہ نظامی پریس بدایوں)

دوسری جگہ اس طرح لکھا اور چٹھا ڈاک :-

”اس زمانہ میں پرانے طریقہ پر مسلمانوں نے کئی مدرسے تعلیم کے لیے جو بنور، علی گڑھ، کانپور، سہارن پور، دیوبند، دہلی، لاہور میں جاری کیے ہیں۔ مگر یہ نہایت پستے دل سے کتا ہوں کہ وہ محض بے فائدہ اور محض لغو ہیں۔ قدیم سن ہیں ہم کو آزادی اور راستی اور صفائی کی تعلیم نہیں کرتیں۔ برخلاف اس کے جھوٹی تعریف کرنا اور زندگی کو غلامی کی حالت میں رکھنا اور بیکار اور غور کو خود پسندی کا منبع بنانا اور اپنے آباؤ اجداد سے نفرت کرنا اور ہمدردی نہ رکھنا سکھاتی ہیں۔“ (تہذیب الاخلاق ج ۲ ص ۹۶)

گویا موصوف کے نزدیک قدیم کتب دسیہ جن میں تفسیر و حدیث سبھی شامل ہیں وہ لا مذہبیت اور بد اعتقادی کا باعث ہیں اور ان کی تعلیم کے لیے جو مدرسے قائم ہوئے جنہیں پورے تین علماء نے خون جگر سے سینچا اور مغرب مسلمانوں نے برائے نام چندوں سے اعانت کی لیکن بڑے اخلاص کے ساتھ، وہ بے فائدہ اور لغو ہیں۔ قدیم کتا ہیں مذہب آزادی کا سبق پڑھاتی ہیں راستی و سچائی کا اور نہ صفائی کا۔

اس تعقیب کے بعد کسی ذمی شعور پر یہ بات مخفی نہیں رہتی کہ مرید احمد خاں کیا چاہتے اور وہ قوم کو کس طرف

لے جانا پسند کرتے تھے؟ اس پر بھی کسی تسلی نہیں ہوتی تو ہم توجہ دلائیں گے لارڈ میکالے کی تعلیمی اسکیم کی طرف توجہ
 ۱۸۳۵ء میں (یعنی انقلاب ۱۸۵۷ء سے ۲۲ برس قبل) ایک پورٹ کی شکل میں سامنے آئی جس میں ہندوستان
 کے ہر باشندے کے ذہن و فکر کو بدل کر انگریزی بنانا مقصود تھا۔ (ملاحظہ فرمائیں تاریخ تعلیم ص ۱۷۷
 مطبوعہ کراچی) اور پھر تہذیب الاخلاق جلد دوم کا پہلا صفحہ ملاحظہ فرمائیں۔ جناب سید فرماتے ہیں:-
 ”ہندوستان کے مسلمانوں کو کامل درجہ سولیزیشن یعنی تہذیب (کونسی تہذیب؟) اختیار کر لے
 پر راغب کیا جائے تاکہ جس تجارت سے سولیزیشن یعنی مذہب توہین ان کو دیکھتی ہیں وہ فرح مہوں
 اور وہ بھی دنیا میں معزز و مہذب کہلائیں۔“

اگر ارشاد لفظاً نقل کر دیا۔ دونوں کے ملاحظہ فرمائیں سید صاحب کے متعلق کہنا پڑے گی کہ انہی کی بات اپنی
 زبان میں کہہ رہے ہیں لیکن انداز ایسا ہے کہ مسلمان معزز و مہذب کہلانے کے شوق میں راغب ہو جائیں جناب
 سید ترکوں پر بڑے خوش ہیں جیسا کہ مولانا طفیل احمد علیگ مرحوم نے ان کا ارشاد نقل کیا۔ اس خوشی کا سبب
 یہ ہے کہ ترکوں نے معاشرت وہ اپنالی ہے کہ ان میں اور یورپین حضرات میں فرق محسوس نہیں ہوتا۔
 اور یہی وجہ ہے کہ سر سید احمد خاں صاحب کے سوانح نگار مولانا حالی مرحوم نے انہیں ”اصلاح مذہبی کا
 بیڑہ اٹھانے والا“ لکھا کیونکہ حالی مرحوم کے الفاظ میں ”مسلمانوں کا اعتبار حکمران قوم کی نظر میں روز بروز کم
 ہو رہا تھا“ اس لیے اصلاح مذہبی کی ضرورت تھی اور اصلاح مذہبی ایسے ہی ممکن تھی کہ دین حق میں ترمیم و تحریف
 کا دروازہ کھول کر ایسی روش اختیار کی جائے کہ حکمران قوم خوش ہو جائے۔

یہ ہے تعلیمی تحریک کا اصل پس منظر جس کی بنیاد پر غریب علمائے جناب سر سید احمد خاں صاحب کے رویہ
 سے اختلاف کیا ورنہ نفس تعلیم انگریزی سے اختلاف کی نہ کوئی وجہ تھی اور نہ ایسا ممکن تھا اور نہ علمائے ایسا کیا۔
 ہم ان کے فتوؤں کے ساتھ ساتھ پرویز صاحب کا حوالہ نقل کر چکے ہیں جس سے ثابت ہوتا ہے کہ اس میدان میں
 قوم کی پساندگی کا سبب انگریزی پالیسی تھی نہ کہ ملاؤں کا طرز عمل۔ علمائے چاروں کی مجبوری یہ ہے کہ انہیں
 ”ٹریفک کے سپاہی“ کے طور پر اپنا فرض ادا کرنا ہوتا ہے چاہے اس کی زندگی کوئی آئے؟

جمیۃ علماء ہند جس کے سیاسی رویہ پر ہم نے اہل دانش اکثر ناراض رہتے ہیں اور اسے ہندوؤں کا
 ایجنٹ تک کہتے ہیں؟ اس نے اپنے اجلاس مارچ ۱۹۳۷ء میں واردہ تعلیمی اسکیم تک کو معاف نہ کیا۔ انہوں
 نے اس تعلیمی اسکیم پر غور کرنے کی عرض سے ایک سب کمیٹی بنائی۔ اس نے غور کیا اور کامل غور کیا۔ پھر
 رپورٹ دی۔

وارد تھا تعلیمی اسکیم میں ڈاکٹر ذاکر حسین صاحب مرحوم کا اہم رول تھا۔ ڈاکٹر صاحب مذاکرے، ٹیک نفس اور ہر اعتبار سے لائق تعریف تھے علماء کے حلقوں میں ان کا احترام تھا اور وسیع تعلقات تھے۔ لیکن جب مرحوم حالات کی کشاکش کے سبب غلطی کا شکار ہوئے اور انھوں نے ایک دفعہ اس طرح کی لکھ ڈالی کہ: ”بچوں کے ذہن میں ابتدائی سے رواداری اور روشن خیالی پیدا کرنے کے ذرائع اختیار کرنا اور ان کو تعلیم سے فراغت کے بعد ایک مفید شہری اور کارگر اراکین بنانا“

تو جمعیت کے مظلوم اور معتوب مولویوں نے ٹوکا اور سختی کے ساتھ اپنی رپورٹ میں لکھا کہ: ”ذریعہ تعلیم مادی زبان ہو، نظری تعلیم کے ساتھ نبیلاوی و متکاسی کی تعلیم اور ابتدائی تعلیم کا عام ہونا سب باتیں صحیح و درست لیکن یہ چوتھا نقطہ اس بات کی چٹلی کھانا ہے کہ ایک ہی تعلیم کے تحت کسی بھی قسم کے امتیاز اور خطاب اعمال کی پابندی ہو جائے نیز یہ کہ اس میں ان باتوں کی اصلاح ضروری ہے کہ تعلیم مخلوط نہ ہو، مسلمان بچوں کو گانے بجانے کی تعلیم نہ دی جائے، تصویق کرشی جیسے فنون انھیں نہ سکھائے جائیں اور جو مسلم بچے حفظ قرآن وغیرہ میں مشغول ہوں انھیں جبری تعلیم سے مستثنیٰ قرار دیا جائے“

علمائے کانگریس سے اپنے تعلقات وغیرہ کسی چیز کا خیال نہ کر کے دو بات کسی جو انھیں کہنی چاہیے تھی۔ اس پر انھیں تنگ نظر اور نہ معلوم کیا کیا کہا گیا۔ بالکل اسی طرح جس طرح سرسید کی تعلیمی اسکیم کے سلسلہ میں ہوا۔ علماء کو انگریزی پڑھنے پڑھانے سے اختلاف نہ تھا۔ انھیں اختلاف تھا تو اس سے کہ اس آڑ میں انھیں ”انگریز“ نہ بنایا جائے۔

باقی وہ ادارے جنھیں سرسید احمد خان صاحب لغو قرار دیتے وہ ایک دانش ور کے قول میں ”اسلامی شریعت و مذهب کے قلمے“ ہیں۔ انھوں نے لکھا:۔

”اگر کہیں برائے نام اسلامی سلطنت ہے بھی تو بھی ایسے اداروں کی ضرورت ہے تاکہ حکومت کو اپنے ذمہ دارانہ عہدوں کے لیے دین دار، امین اور مسلمانوں کی ضرورت سمجھنے والے کا کرکٹ لے سکیں لیکن اگر کسی ملک میں قیامت سے اسلامی حکومت نہ ہو تو وہاں ایسے اداروں کی ضرورت شدید تر ہو جاتی ہے۔ اگر کوئی جماعت کسی صحیح اسلامی حکومت کی کچھ نہ کچھ قائم مقامی کر سکتی ہے اور حفاظت دینی کا فرض انجام دے سکتی ہے تو وہ صرف جماعت علمائے ہے۔ اس کے سبب زوال حکومت کے وقت حضرت شاہ ولی اللہ اور ان کے خاندان نے اسلامی تعلیم اور دینی درس و تدریس کا وہ نظام قائم کیا جس نے برٹش حکم ایک اچھی اسلامی ریاست کی دینی ضرورتیں

پوری کیں“

اس تفصیل کے بعد اگر کوئی سوال کرتا ہے کہ اگر علم نے سرسید احمد خان کی تعلیمی اسکیم کی مخالفت نہیں کی، انگریزی پڑھنے پڑھانے سے نہیں روکا اور یہ سب باتیں صحیح ہیں تو پھر مسلمان اس میدان میں کیوں پیچھے رہ گئے۔ انکو اس مضمون کے حوالے سے ہم پر اس کی ذمہ داری عائد نہیں ہوتی کہ ہم اس سوال کا جواب نہیں دے سکتے۔

یہ بات تو حقیقت ہے کہ انگریزی علم داری سے قبل اچا ہے وہ کہینہ کی شکل میں ہو چاہے بالکل مملکت کی صورت میں مسلمانوں کا تعلیمی سسٹم عجیب و غریب تھا اور گویا ہر طرف ظلم کی روشنی میں ہی ہوتی تھی۔ مولانا سید حسین احمد مدنی کی انگریزی میں بعض اہل علم و دانش نے تعلیمی ہند کے نام سے ایک عجیب و غریب مجموعہ مرتب کیا۔ جس میں مسلمانوں کی ابتدا سے اپنے وقت تک اس خط میں ان کی تعلیمی کیفیت کا بڑا مختصر لیکن جامع تذکرہ تھا۔ اس میں بعض دیگر انگریزوں کی کتابیں درج تھیں کہ یہاں مسلمان کس طرح خدمت علم میں مشغول تھے۔ مہمان بیٹے کے بقول ”ہندوستان پر انگریزوں نے قبضہ کیا تو اس وقت قومی تعلیم کا سلسلہ بہت کافی طور سے موجود تھا۔“ پروفیسر ماس میلز کے بقول ”آدھی سہ انفرادی کیلئے ایک درس گاہ“ موجود تھی اور سنہ ۱۸۲۰ء کی سرکاری رپورٹ کے مطابق ۳۱ لاکھوں کے لیے ایک درس گاہ تھی۔ لیکن یہ سب سسٹم بدلا اور اس طرح کہ یہاں آتو بولنے لگے اور یہ سب سسٹم پلاننگ اور اسکیم بنی سرکار برطانیہ اور اس کے کارندوں کی۔ انگریز کا ذہن ڈیوک آف ڈیونٹر کے بقول یہ تھا کہ:-

”یہ غیر دانشمندانہ فعل ہے کہ ہندوستانی زور تعلیم سے آراستہ کیے جائیں۔ جدید تہذیب، جدید

ترقی اور جدید علم و ادب سے انہیں سیراب کیا جائے۔“

جسٹس سید عود اپنی کتاب تاریخ التعليم میں کہتے ہیں کہ:-

”انگریز بہادر تجارت اور دیگر ذرائع سے ہندوستان سے زیادہ سے زیادہ مالی نفع حاصل

کرتے لیکن اہل ہند کو تعلیم دینا وہ اپنا فرض نہ سمجھتے۔ (ص ۷۰)

اس قوم کو جاہل رکھنا۔ اس کے علم کے سوتے خشک کرنا اور اس کی پہلے سے قائم درس گاہوں کی خانہ ویرانی انگریز کی بنیادی پالیسی تھی۔ کیوں؟ اس کا اندازہ اور جواب ”امکنس سنڈے“ کی تحریر سے ملے گا۔

”جب کوئی قوم یا ملک غلام بنایا جاتا ہے تو حاکم سب سے پہلے یہ کام کرتا ہے کہ تعلیم کو تباہ

کر دے تاکہ یہ بہت بری طرح سے انتظام کرتا ہے چون کہ علم اور علمی ساتھ ساتھ نہیں

رہ سکتیں۔ (تعلیمی ہند ص ۷۰)

بعض انگریزوں کی طبیعت میں سلامتی تھی۔ وہ اس بات کو محسوس کرتے تھے اور بڑی شدت کے

ساتھ، مثلاً سر تھامس نے دارالعوام کی تقریریں کیا۔

”ہندوستانیوں کو فائدہ کیا دو گے؟ تم نے ان لوگوں کے ملک کو خراب کیا اور انسانوں کو برباد کیا۔ تم نے اپنی ذاتی مخالفت کے لیے ان لوگوں کو دھوکہ دیا اور جہالت میں مبتلا کر دیا۔“ (تعلیمی ہند ص ۵)

انگریز سمجھتا تھا اور خوب کہ اس نے حکومت و اقتدار مسلمان سے چھینا ہے، اس لیے اسے دبانے کی ضروری ہے۔ اس لیے اس کے ساتھ تو یہ سلوک ہوا اس کے بالمقابل ہندو کالج اور ایسے ادارے خوب پھلے بلکہ ان پر خصوصی توجہ دی گئی۔ تعلیمی کمیٹی کی رپورٹ ۱۸۳۱ء سے واضح ہوتا ہے کہ ہندو کالج کی حوصلہ افزائی اس کے خاص مقامہ میں شامل تھا (تاریخ تعلیم از سید محمود ص ۲۵) اور اس کی وجہ یہ تھی کہ انگریز کو کوئی ہندو پیار تھا بلکہ اس کا سبب یہ تھا کہ ایسے اداروں میں ”انجیل مقدس“ کی تعلیم خوب خوب رنگ لارہی ہے اور مقدس مسیح کے نام کو یاد دہ ہے تھے۔

۱۸۵۲ء میں سرفریڈرک نے تعلیم کیا کہ ہندو کالج میں انجیل کی تعلیم اس قدر زیادہ ہے کہ انگلستان تک کے پبلک سکول میں نہیں۔ ۱۸۵۳ء میں واضح کر دیا گیا کہ اب سرکاری ملازمت اسے ملے گی جو انگریزی جانتا ہو گا تو لوگ اس طرف مجبوراً متوجہ ہوئے لیکن ستم یہ تھا کہ تعلیمی ادارے تعلیم کے لیے کم اور اعتقادی ارتداد کے لیے زیادہ تھے۔ وہ فی الحقیقت مقدس باپ کے روپ میں پادریوں جیسی مخلوق کے اڈے تھے۔ سید محمود صاحب نے ”تاریخ تعلیم“ ص ۶۷، ۶۸ پر اس بات کا رد کیا اور بتلایا کہ اس پالیسی کے نتیجے میں لوگ کس قدر عیسائیت کی آغوش میں پلے گئے۔

مسلمان اپنے عقیدہ کے معاملہ میں روزِ اوّل سے حساس رہا ہے اور اسے یہ بات کسی طور پر گوارا نہ تھی کہ تعلیم کے نام پر اس کی متاعِ ایمان کو لوٹا جائے لیکن انگریز تھا کہ وہ ادھار کھائے بیٹھا تھا۔ وہ انقلاب ۱۸۵۷ء کا اصل محرک مسلمان کو قرار دیتا جیسا کہ ”حکومت خود اختیاری“ ص ۱۷۷ مصنف مولانا طفیل احمد صاحب نے ”انگریز اہل دانش کی تحریروں کا ذکر کیا۔“ مہرزی ٹامس، ”گورنر بنگال کی بات خاص طور پر نقل کی کہ وہ کس طرح مسلمانوں پر برتا ہے۔

”وہ مسلمانوں کی سادش کا نتیجہ غدر ہے۔ یہ خلیفہِ اوّل سے لے کر اب تک مغزور، ظالم، اور غیر رواں رہے ہیں۔ ان کے سامنے ہمیشہ اسلامی حکومت کا قیام رہا۔ عیسائیت کے ساتھ نفرت ان کی نگہی میں ہے کسی دوسرے مذہب کی نام لیا حکومت کے ساتھ ان کا نباہ قرآن کی رو سے ممکن نہیں۔ (ص ۵۵، ۵۶)

بس اس سبب سے انھیں جاہل رکھنا اور دکھ پہنچانا ضروری ٹھہرایا اور زعمی کے ہر میدان میں ترقی کی راہیں ان پر بند کر دی گئیں۔ جو مسلمان بقول سر تھا س عزم مصمم اور ذہنی صلاحیت کے طور پر سب سے فائق تھا اور تعلیم و تعلم میں اپنا جواب نہ رکھتا تھا۔ وہ ڈاکٹر ہنٹر کے بقول اس سطح پر آگے کیڑا پس، دفتری اور چٹھی رساں جیسی نوکری اس کا مقدر ٹھہری (جو اگر روشن مستقبل ۱۹۵۹ء مسلمان اتنے گر گئے کہ سرکاری اور اعلیٰ افسران ان کے وجود کو ہی تسلیم نہ کرتے۔) ہمارے ہندوستانی مسلمان (۱۹۵۹ء)۔

اس پس منظر میں تعلیم جدید کو مسلمانوں کی مشکلات کا حل بنانے والے حضرت پر لازم تھا کہ وہ قومی غیرت اور وقار کا لحاظ کرتے ہوئے اس کا اہتمام کرتے۔ انگریزی دروانے پر در یوزہ گری کے بجائے عزم و ہمت سے آگے بڑھتے لیکن باغیوں نے کوسا کو غریب ملاؤں کو لغو قرار دیا تو مدارس کو بحالت کی پوٹ بتلایا تو قدیم تعلیمی ذخیروں کو اور بقول خالی "اصلاح مذہب" کا بیڑا اٹھا کر مذہب میں تحریک و ترمیم کی طرح ڈالی اور ساتھ ہی یہ لازمی قرار دیا کہ جو سکول بنے اس میں ایک منٹل میں یورپین میڈ ماسٹر ضرور ہو۔

آل انڈیا مسلم ایجوکیشنل کی رپورٹ ۱۸۸۶ء ملاحظہ فرمائیں کہ سر سید احمد خان ایک یورپین میڈ ماسٹر پر کتنا زور دیتے ہیں۔ لیکن مسلمان حکومت چھن جانے کے بعد مذہب کی قربانی دینا گوارا کرتے بالخصوص جب ان کے کان میں یہ آواز پڑی کہ:-

"اللہ نے ہمیں موقع دیا ہے تو تمام ہندوستان کو عیسائی بنانے کے پروگرام پر پوری قوت سے عمل متفرع کر دینا چاہیے۔" (تقریر مسٹر منگل)

تو اور زیادہ بد کے مسلمانوں نے اپنے طور پر چھوٹے پیمانے پر اسکولوں کا سلسلہ قائم کیا تو اس پر تید صاحب برہم ہوئے اور سب سے زیادہ اس وجہ سے برہم تھا کہ ان میں لائق یورپین میڈ ماسٹر نہیں (آل انڈیا مسلم ایجوکیشنل کانفرنس رپورٹ ۱۸۸۶ء بمقام لکھنؤ) اور دو سال بعد ۱۸۸۹ء میں کہا کہ اگر ہمارے مدد میں لکھنؤ (علی گڑھ) کے ہوشل میں مسجد کی فاتحہ کی روٹیوں پر پینے والوں کی طرح کی مخلوق جمع کرنی ہے اور چار پانچ روپیہ ماہوار کے میاں جی کو معلم بنانا ہے تو خدا کرے کہ بھونچال آئے اور یہ درس تین میں دھنس جائے۔

(انسٹی ٹیوٹ گزٹ ۲۷ جولائی ۱۸۸۹ء)

انھیں بس اعلیٰ تعلیم کا جنون تھا جس کے ذریعے راجاؤں کے شہزادے اور مراعات یافتہ مسٹر یک جیسے پرنسپلوں کی تنگدانی میں "صاحب اور کمرک" بن سکیں اور بس۔ لیکن ظاہر ہے کہ یہ دویہ درست نہ تھا، انگریز سے مرعوب ہو کر اس کے خیالات کی ترجمانی، اپنے دین میں ترمیم و تحریک، عیسائی شنوں کے سامنے گھٹنے ٹیکنا اور انگریز پرنسپلوں کی بالادستی کے نتیجے میں جو بگڑے بار سامنے آئے اس کی ایک شہادت تو ڈاکٹر ہنٹر کا

قول ہے جس میں وہ کہتا ہے :-

”ہمارے انگریزی سکولوں میں پڑھا ہوا کوئی نوجوان ہندو یا مسلمان ایسا نہیں جس نے اپنے بزرگوں کے مذہبی عقائد کو غلط سمجھنا نہ سیکھا ہو“ (مسلمانان ہند ص ۳۲)

اور ایک شہادت ہے مسلم لیگ کے سرکاری اخبار ”نشور“ کی اور یہ شہادت وقیع اور اہم اس لیے ہے کہ سرسیدی اسکول نے جو سیاسی شکل اختیار کی اس کا نام مسلم لیگ تھا۔ مشنری کا شملہ مذہب جو سر آغا خان کی قیادت میں دائرہ سے ملا اور جس کے لیے تحریریں یادداشت ملی گروہ کے پرنسپل سٹریک نے تیار کی اسی نے بعد میں ڈھاکہ میں مسلم لیگ قائم کی اور لوگ اب بھی غور سے کہتے ہیں کہ مل گروہ کو جیلاؤ تو وہ پاکستان بن جانے کا اور پاکستان کو سیکھو تو وہ مل گروہ بن جائیگا۔ مسلم لیگ کے دور شباب میں ”مشنری“ نے اپنے ادارتی کالموں میں لکھا :-

”گزشتہ تیس برس سے مسلمان بچے بالعموم صرف انگریزی اسکولوں میں تعلیم پا رہے ہیں۔

اس کا نتیجہ یہ ہوا ہے کہ اس دور کے جتنے تعلیم یافتہ ہیں۔ وہ اسلامی کلچر، اخلاق، اور اسلامی

تصورات سے بالکل نااہل ہیں۔ (۹ جون ۱۹۳۳ء)

ان گزارشات سے یہ ثابت ہوا کہ علماء جید علوم اور انگریزی زبان کے دشمن نہ تھے۔ انہیں اختلاف تھا تو میکے کی اسکیم سے جس کے نتیجے میں نوجوان وطن کی قلب مایست کا خطرہ تھا۔ قبضہ سی سے سرسید احمد خان اس رنگ میں رنگ چکے تھے کہ وہ انگریزی کلچر اور تہذیب و ثقافت میں ہی عافیت خیال کرتے اور ان کے نزدیک مسلمانوں کی نجات اب اسی میں تھی اور اسی پر بس نہیں وہ اصلاح مذہب کے علم بردار بن کر دینی اقدار کا علیہ لگاڑنے پر لگ گئے۔ سادہ اور سستی تعلیم ان کے نزدیک بے کار اور منگی تعلیم سے مسلمان متنفر کر اس میں تعلیم کم اور عیسائیت زیادہ تھی۔ لیکن سرسید اور ان کے رفقاء اسی پر مہر جس کے برگزیدہ مذہب دین سے بے گانگی کی شکل میں سامنے آئے جس کی ایک شہادت نہیں دو شہادتیں گزریں اور واقعاتی شہادت پاکستان کے ۳۷ سال کے اہل سیاست، بیوروکریٹس اور متحمل لوگ ہیں جو خود تو ڈوبے ہیں۔ باقی کا بھی بیڑا غرق کرنے میں مصروف ہیں۔ اور ہاں اس شہرت تعلیم کے برگزیدہ بار پر دو شہادتیں اور آخر میں ملاحظہ فرمائیں۔

مرحوم سید ابوالاعلیٰ مودودی اور جناب اکبر الہ آبادی کی۔ وہ بہر طور روایتی تلمذ نے تھے شاید ان کے

بعض کسی کی آنکھ کھلے اور اب بھی کوئی ہوش کے ناخن لے لے۔

سید ابوالاعلیٰ مودودی نے لکھا :-

”یہ زمانہ تھا جب ہماری قوم کے نوجوان انگریزی تعلیم اور فرنگی تہذیب سے استغناء کرنے کے لیے

مدرسوں اور کالجوں میں بھیجے گئے۔ اسلامی تعلیم سے کوئی اسلامی تہذیب میں غائب، انگریزی حکومت سے محبوب

فوجی تہذیب کی شان و شوکت پر فریفتہ پہلے ہی سے تھے۔ اب جو انھوں نے انگریزی مدرسے کی فضا میں قدم رکھا تو اس کا پہلا اثر یہ ہوا کہ ان کی ذہنیت کا سانچہ بدلا اور ان کی طبیعت کا رخ مذہب سے پھر گیا لیکن اس آہ ہو کی اولین تاثیر یہ تھی کہ یورپ کے کسی مصنف یا محقق کے نام سے جو چیز پیش کی جائے اس پر وہ بے تامل آمتنا و صدقنا کہیں اور قرآن و حدیث یا ائمہ دین کی طرف سے کوئی بات پیش ہو تو اس پر دلیل کا مطالبہ کریں۔ اس منقلب ذہنیت کے ساتھ انھوں نے جن مغربی علوم کی تعلیم حاصل کی ان کے اصول و فروع اکثر دہشتہ اسلام کے اصول اور جزئیات احکام کے خلاف تھے۔ اسلام میں مذہب کا تصور یہ ہے کہ وہ زندگی کا قانون ہے اور غیر مذہب کا تصور یہ ہے کہ وہ محض ایک شخص کا اعتقاد ہے جس کا عملی زندگی سے کوئی تعلق نہیں۔ اسلام میں پہلی چیز ایمان باللہ ہے اور یہاں اللہ کا وجود ہی مسلم نہیں۔ وہاں سارا نظام شریعت وحی و رسالت کے اعتقادات پر قائم ہے اور یہاں وحی کی حقیقت میں ہی شک اور رسالت کے منجانب اللہ ہونے ہی میں شبہ ہے۔ وہاں حیات انسانی کا اعتقاد پوری اسلام اخلاقیات کا سنگ بنیاد ہے۔ اور یہاں یہ بنیاد خود بے بنیاد نظر آتی ہے۔ وہاں جو حیات اور اعمال فرض ہیں یہاں وہ محض عبادت کی رسوم ہیں جن کا کوئی عملی فائدہ نہیں۔ اسی طرح اسلام کے اصول تمدن تہذیب بھی مغربی تہذیب کے تمدن کے اصول سے یکسر مختلف ہیں۔ قانون میں اسلام کا اصل اصول یہ ہے کہ خدا خود وضع قانون ہے۔ رسول خدا شارع قانون اور انسان صرف تابع قانون مگر یہاں خدا کو وضع قانون کا سرے سے کوئی حق ہی نہیں بلکہ یہ وضع قانون ہے اور قوم بلکہ پھر کو منتخب کرنے والی ہے۔ سیاسیات میں اسلام کا مطالعہ نظر حکومت الہی ہے اور مغرب کا مطالعہ نظر حکومت قومی اسلام کا رخ (INTERNATIONAL) بین الملیت کی طرف ہے اور مغرب کا کہہ مقصود (NATIONALISM) ہے معاشیات میں اسلام اکل حلال اور زکوٰۃ و صدقہ پر زور دیتا ہے اور مغرب کا سارا نظام معاشی سود اور منافع پر چل رہا ہے۔ اخلاقیات میں اسلام کے پیش نظر آخرت کی کامیابی ہے اور مغرب کے پیش نظر دنیا کا فائدہ۔ اجتماعی مسائل میں اسلام کا راستہ قریب قریب ہر معاملہ میں مغرب کے راستے سے مختلف ہے۔ ستر و حجاب محدود رش مرد، تعدد اندوارج، قوانین نکاح و طلاق، ضبط و نذات، حقوق دوسری الارحام، حقوق زوجین اور ایسے ہی دوسرے بہت سے معاملات میں ان دونوں کا اختلاف اتنا نمایاں ہے کہ بیان کی حاجت نہیں اور اس اختلاف کی وجہ یہ ہے کہ دونوں کے اصول مختلف ہیں۔ ہمارے نوجوانوں نے مغرب بلکہ علامہ ذہنیت اور پھر مکمل اسلامی تعلیم و تربیت کے ساتھ جب ان مغربی علوم کی تحصیل کی اور مغربی تہذیب کے زیر اثر تربیت پائی تو نتیجہ جو کہ ہونا چاہیے تھا وہی ہوا۔ ان میں تنقید کی صلاحیت پیدا نہیں ہو سکی۔ انھوں نے مغرب سے جو کچھ سیکھا اس کو محبت اور راستی کا معیار سمجھ لیا۔ پھر ناقص علم کے ساتھ اسلام کے اصول و قوانین کو اس معیار پر جانچ کر دیکھا اور جب سبکیں دونوں کے درمیان اختلاف پایا یا اس میں کبھی مغرب کی غلطی محسوس نہ کی بلکہ اسلام کو برسر غلط سمجھا اور اس کے اصول و قوانین میں ترمیم و ترمیم کرنے پر آمادہ ہو گئے۔

جدید تعلیم نے معاشی اور سیاسی حیثیت سے ہندوستان کے مسلمانوں کو خواہ کتنا ہی فائدہ پہنچایا مگر ان کے مذہب اور ان کی تہذیب کو جو نقصان پہنچایا ہے اس کی تلافی کسی فائدہ سے نہیں ہو سکتی۔ (ترجمان القرآن جلد ۵ عدد ۱)
اور اکبر الہ آبادی کی سن لیں وہ کیا فرماتے ہیں:-

نظم !

اس خطا پر سن رہا ہوں طعنہ ہاتھ دل فراموش
کوئی کہتا ہے کہ یہ ہے بد خصال و بد معاش
ہو کے اب مجبور خود اس راز کو کرتا ہوں فاش
قوم انگش سے ملو سیکھو وہی وضع و تراش
سوپ و کاسی کے مزے لوجھوڑ کر بخنی و آش
بال میں ناچو کلب میں جا کے کھیلو ان سے تاش!
ایشا کے شیشہ تقوئے کو کر دو پاش پاش!
جس سے تھا دل کی حرارت کو سرسراست تاش
یاں جوانی کی امنگ اور ان کو عاشق کی تلاش
چال ان کی فتنہ خیز ان کی نگاہیں برق پاش
ہر طرح جیسے کر پیش شمع پرولنے کی لاش
دست سیمیں کو بڑھاتی اور میں کتہ دور باش
دل ہی تھا آخر نہیں برف کی کوئی یہ قاش
حضرت ید سے جا کر عرض کرتا کوئی کاش!

اک مس سیمیں بدن سے کر لیا لندن میں عقد
کوئی لکھتا ہے کہ اس نے بگاڑی ہے نسل قوم
دل میں کچھ العاف کرتا ہی نہیں کوئی بزرگ
ہوتی تھی تاکہ لندن جاوے، انگسریزی پڑھو
جگمگاتے ہوٹلوں کا جا کے نظارہ کرو
لیٹیوں سے مل کے سیکھو ان کے انداز و طریق
بادہ تہذیب یورپ کے چڑھاؤ غم کے خیم
جب عمل اس پر کیا پریوں کا سایہ ہوگی
سلنے نصیب لیڈیاں دہرہ و شش جاو نظر
ان کی چتون سحر آگیں، ان کی باتیں دلسر با
وہ فروغ آتش رخ جس کے آگے آفتاب
جب یہ صورت تھی تو ممکن تھا کہ اک برق بلا
دو دنوں جانب تھارگوں میں جوش خون فتنہ زا
بار بار آتا ہے اھتو میرے دل میں یہ خیال

درمیان قفس دریا تختہ بندم کردہ

بانہ می گوئی کہ دامن ترکن ہوشیار باش

گزشتہ سطور سے یہ واضح ہو گیا کہ ملّا، انگریزی یا کسی دوسری زبان اور جدید علوم و فنون کے مخالف و دشمن نہ
تھے بلکہ وہ چاہتے تھے کہ کالج اور یونیورسٹی کے ماحول میں جلسے والے حضرات فکری اور اعتقادی طور پر گمراہی کا شکار نہ ہوں
اور ایک موقع پر تو یہاں تک ہوا کہ محسوس ہونے لگا کہ یہ دونوں تبلیغی تحریکیں جو مختلف دھاروں کی شکل میں بہہ رہی

ہیں باہم مل کر ایک ہی رخ اختیار کریں۔ اس کا ثبوت وہ پیشکش ہے جس کے ذریعہ مولانا محمد قاسم نانوتوی کو اس ادارہ کے اسلامی اور دینی شعبہ کے نگران کے طور پر بلا گیا۔ مولانا خود تشریف نہ لاسکے تو اپنے قریبی عزیز اور تربیت یافتہ مولانا عبداللہ انصاری کو اس مقصد کے لیے بھیج دیا اور اس کا ثبوت وہ تجویز بھی ہے جو کچھ عرصہ بعد مولانا نانوتوی کے خصوصی شاگرد اور فیض یافتہ شیخ الہند مولانا محمود حسن کی طرف سے پیش ہوئی۔ دیوبند کے ۱۹۱۱ء کے جلسہ تقسیم اسناد کے موقع پر علی گڑھ کے شیخ الجامعہ سید محمود تشریف فرما تھے۔ دونوں اداروں کے فضلا ر کے باہمی تبادلے کی تجویز مولانا محمود حسن نے پیش کی۔ دوسری طرف سے اس کا خیر مقدم ہوا اور کچھ عرصہ تک اس پر عمل بھی ہوتا رہا۔

لیکن ایک سوال یہ بھی اٹھ سکتا ہے کہ مولانا کرام جو بجا طر پر قدیم تعلیمی ورثہ کو سنبھالنے کے ساتھ ملک کی آزادی کے لیے بھی ہر گرم عمل تھے۔ انھوں نے دورِ حاضر کے اس چیلنج کو خود کیوں قبول نہ کیا اور اپنے اداروں میں کیا مشکل تھی کہ انھوں نے جدید علوم و فنون کو اپنے نصاب کا حصہ نہ بنایا۔ مولانا نانوتوی کے متعلق رولین نقل کی۔ دیوبند کے پہلے مدرسہ مولانا محمد یعقوب نانوتوی نے کس فرج پر جب ان کی ملاقات جہانگیر پور میں گورنر سے ہوئی تو وہ بہت متاثر ہوا۔ مولانا نے اس خواہش و عزم کا اظہار کیا کہ ہم واپس جا کر یہ بنائیں سیکھیں گے تاکہ زیادہ بہتر طور پر اسلام کا پیغام اور اس کی دعوت پیش کر سکیں۔

اس روایت کو جامعہ عثمانیہ حیدر آباد دکن کے مدد شعبہ اسلامیات مولانا مناظر احسن گیلانی نے بھی سوانح قاسمی میں نقل کیا تو پھر سوال یہ ہے کہ مولانا نانوتوی نے اس معاملہ کو آگے کیوں نہ بڑھایا؟ وہ دیوبند کے مدرسہ کے ہی نہیں اس پوری تحریک کے نگہباز رہا کرتے، ان کے لیے ایسا مشکل نہ تھا۔ کہا جاسکتا ہے کہ مولانا اسی سفر میں بیمار ہوئے۔ واپسی پر صحت حیات زیادہ نہ ملی اور اس دنیائے جاہل بے یار و مددگار سے یہ بات ٹھٹھک رہی لیکن سوال یہ ہے کہ ان کے خلاف اور چالشوں نے اس طرف توجہ کیوں نہ دی؟ اگر ایسا ہوتا تو یقیناً ایسے رجال کار پیدا ہوتے جو ایک طرف قرآن و حدیث اور فقہ و کلام کے ماہر اور اسپیشلسٹ ہوتے تو دوسری طرف وہ جدید دینی کے اہلکار سے بخوبی واقف ہو کر انہی کی زبان میں ان پر نقد و جرح کر سکتے۔

اب تک ایسا نہیں ہوا۔ حتیٰ کہ اب جب کہ ہم ایک آزاد نظر ثانیاتی ریاست میں جی رہے ہیں تو اب بھی ملانے اپنے نصاب پر نظر ثانی اور کسی قسم کی تبدیلی کی ضرورت محسوس نہیں کی بلکہ اگر کسی طرف سے ایسی تجویز آتی ہے تو اس پر غیظ و غضب کا اظہار کیا جاتا ہے۔ ہماری گستاخی معاف! یہ تو گڑھ کا گڑھ ہے کہ ہم یہ بات کہہ رہے ہیں کہ اگر سید احمد خان، ان کے رفقاء اور اخلاف نے ایک طرف ٹھٹھکا کا اہتمام کیا تو ایسا ہی کام حضرت علامہ نے کیا۔ ملان کرام کو یہ مشرت حاصل تھا کہ وہ آزاد ماحول میں اداسے چلا رہے تھے، قوم کا غریب

اور متوسط طبقہ ان کی ہر آواز پر لپک کتا اور ان کی ہر اپیل پر پٹاخون مگر یک پیش کر دیتا، ایسے بڑے علم و باہمت خواہ کے تعاون کے ہوتے ہوئے علماء جیسے ذمہ دار طبقہ کے لیے اپنی درس گاہوں میں ان علوم اور زبانوں کی تدریس کا اہتمام کچھ مشکل تھا۔ لیکن معلوم ہوتا ہے کہ انھوں نے اس کی اہمیت کا احساس نہیں کیا اور اگر انھوں نے اس کا احساس کیا ہوتا اور ایسے ہر صفت مہموت رجال کا، "تیار کیے ہوتے تو آج ہمارے انتظامی و عدالتی اور زندگی کے دوسرے شعبوں میں یہ حال نہ ہوتا۔

مگر یہی دور کے جداب بھی حکومتیں تو سی پر ادھار کھائے بیٹھی ہیں کہ وہ اسی مذکورہ عمدہ و منصف بخش گد جس کے پاس کمالیہ و ذوقیہ کا ذیلیہ موجود کیا ہمارے دینی مدرس کے باصلاحیت طلبہ جوہ سال میں ۲۲ علوم و فنون کی ۴۰ اشکل ترین کتابیں گھوٹ کر لی جاتے ہیں۔ ان کے لیے اس کے ساتھ موجود تعلیمی میدان میں کامیابی کیوں مشکل ہے؟ ہمیں یقین ہے کہ اگر مدرس اسلام کے نصاب و نظام میں جدید علوم و فنون کو احسن طریقے سے شامل کر لیا جائے تو اس کے نتیجے میں نہایت درجہ اچھے مسلمان، اچھے اہل علم، اچھے معتمدین، اچھے منتظم اور اچھے منصف پیدا ہو سکتے ہیں۔ سرسیدی طرز عمل کا سارے تغیر درست اور اس معاملہ میں علماء کے خیالات کی تائید و تصویب پوری طرح کرنے کے باوجود ہم یہ کہیں گے کہ آپ سے چوک ہوئی۔ مولانا سید سلیمان ندوی، مولانا عبید اللہ سندھی اور بعض ایسے دوسرے حضرات نے اس کوتاہی کی طرف توجہ بھی دلائی لیکن ان کی بات نہ سنی گئی۔

پچھلے محاطات پر اس سے زیادہ بعدہ و تنقید کے بغیر ہم بڑے درد مندہ انداز سے اپنے قابل احترام علماء سے درخواست کریں گے کہ ایک مخصوص فکر کے حامل اہل علم و دانش جو حکومتی مناصب پر فائز ہیں وہ تو دین اور دینی علوم کی بلا ہستی تسلیم کرنے سے بچے۔ آپ ان کے ہمتیادوں سے جو فی الحقیقت آپ کی متاع گم گشتہ ہیں، اپنے آپ کو مسلح کریں اور اس طرح ماحول پر چھب جائیں۔ ہمیں ڈر ہے کہ اگر اب بھی نصاب تعلیم کی اسی قدامت پر اصرار کیا گیا تو مستقبل نہایت درجہ تاریک شکل میں سامنے آئے گا جس کے تصور سے دل دہن جاتا ہے۔



وہ تر آن حکیم کی مقدس آیات اور احادیث نبوی آپ کی دینی معلومات میں اضافہ اور تبلیغ کے لیے شائع کی جاتی ہیں۔ ان کا احترام آپ پر فرض ہے۔ لہذا جن صفحات پر یہ آیات درج ہیں ان کو صحیح اسلامی طریقہ کے مطابق بے حرمتی سے محفوظ رکھیں۔